

እስራኤልም ለእርሱ ያለውን ሁሉ ይዞ ተነሣ፤ ወደ ቤርሳቤህ መጣ፤ መሥዋዕትንም ለአባቱ ለይስሐቅ አምላክ ሠዋ።

2 ፤ እግዚአብሔርም በሌሊት ራእይ። ያዕቆብ ያዕቆብ ብሎ ለእስራኤል ተናገረው። እርሱም። እነሆኝ አለ።

3 ፤ አለውም። የአባቶችህ አምላክ እግዚአብሔር እኔ ነኝ፤ ወደ ግብፅ መውረድ አትፍራ፤ በዚያ ትልቅ ሕዝብ አደርግሃለሁና።

4 ፤ እኔ ወደ ግብፅ አብሬህ እወርዳለሁ፤ ከዚያም ደግሞ እኔ አወጣሃለሁ፤ የሴፍም እጁን በዓይኑህ ላይ ያኖራል።

5 ፤ ያዕቆብም ከቤርሳቤህ ተነሣ፤ የእስራኤልም ልጆች ያዕቆብን ይወስዱ ዘንድ ፈርዖን በሰደዳቸው ሰረገሎች አባታቸውን ያዕቆብንና ሕፃናቶቻቸውን ሴቶቻቸውንም ወስዱ።

6 ፤ እንስሶቻቸውንም በከነዓን አገርም ያገኙትን ከብታቸውን ሁሉ ይዘው ያዕቆብና ዘሩ ሁሉ ከእርሱ ጋር ወደ ግብፅ መጡ፤

7 ፤ ወንዶች ልጆቹንና የልጆቹን ወንዶች ልጆች፤ ሴቶች ልጆቹንና የወንዶች ልጆቹን ሴቶች ልጆች፤ ዘሩንም ሁሉ ከእርሱ ጋር ወደ ግብፅ አስገባቸው።

8 ፤ ወደ ግብፅም የገቡት የእስራኤል ልጆች ስም ይህ ነው፤ ያዕቆብና ልጆቹ፤ የያዕቆብ በኩር ሮቤል።

9 ፤ የሮቤልም ልጆች፤ ሄኖኅ፤ ፈሉሶ፤ አስሮን፤ ከርሚ።

10 ፤ የስምዖን ልጆች፤ ይሙኤል፤ ያሚን፤ አሃድ፤ ያኪን፤ ጾሐር፤ የከነዓናዊት ልጅ ሳኡል።

11 ፤ የሌዊም ልጆች፤ ጌድሶን፤ ቀዓት፤ ሜራሪ።

12 ፤ የይሁዳም ልጆች፤ ዔር፤ አውናን፤ ሴሎም፤ ፋሬስ፤ ዛራ፤ ዔርና አውናን በከነዓን ምድር ሞቱ፤ የፋሬስም ልጆች ኤስሮም፤ ሐሙል።

13 ፤ የይሳኮርም ልጆች፤ ቶላ፤ ፉዋ፤ የብ፤ ሺምሮን።

14 ፤ የዛብሎንም ልጆች፤ ሴሬድ፤ ኤሎን፤ ያሕልኤል።

15 ፤ ልያ በመስጴጦምያ በሶርያ ለያዕቆብ የወለደቻቸው ልጆችና ሴቲቱ ልጅዋ ዲና እነዚህ ናቸው፤ ወንዶችም ሴቶችም ልጆችዋ ሁሉ ሠላሳ ሦስት ነፍስ ናቸው።

16 ፤ የጋድም ልጆች ጽፎን፤ ሐጊ፤ ሹኒ፤ ኤስበን፤ ዔሪ፤ አሮዲ፤ አርኤሊ።

17 ፤ የአሴርም ልጆች፤ ዪምና፤ የሱዋ፤ የሱዊ፤ በሪዓ፤ እንታቸው ሢራሕ፤ የበሪዓ ልጆችም፤ ሔቤር፤ መልኪኤል።

18 ፤ ላባ ለልጁ ለልያ የሰጣት የዘለፋ ልጆች እነዚህ ናቸው፤ እነዚህን አሥራ ስድስቱንም ነፍስ ለያዕቆብ ወለደች።

19 ፤ የያዕቆብ ሚስት የራሔል ልጆች የሴፍና ብንያም ናቸው።

20 ፤ ለየሴፍም በግብፅ ምድር ምናሴና ኤፍሬም ተወለዱለት፤ የሄልዮቱ ከተማ ካህን የጳጥፌራ ልጅ አስናት የወለደቻቸው ናቸው።

21 ፤ የብንያምም ልጆች፤ ቤላ፤ ቤኬር፤ አስቤል፤ የቤላ ልጆችም፤ ጌራ፤ ናዕማን፤ አኪ፤ ሮስ፤ ማንፌን፤ ሐፊም፤ ጌራም አርድን ወለደ።

22 ፤ ለያዕቆብ የተወለዱለት የራሔልም ልጆች እነዚህ ናቸው፤ ሁሉም አሥራ አራት ነፍስ ናቸው።

23 ፤ የዳንም ልጆች፤ ሑሺም።

24 ፤ የንፍታሌምም ልጆች፤ ያሕጽኤል፤ ጉኒ፤ ዩጽር፤ ሺሌም።

25 ፤ ላባ ለልጁ ለራሔል የሰጣት የባላ ልጆች እነዚህ ናቸው፤ እነዚህንም ለያዕቆብ ወለደችለት፤ ሁሉም ሰባት ነፍስ ናቸው።

26 ፤ ከያዕቆብ ጋር ወደ ግብፅ የገቡት ሰዎች ሁሉ ከጉልበቱ የወጡት፤ ከልጆቹ ሚስቶች ሌላ፤ ሁላቸው ስድሳ ስድስት ናቸው።

27 ፤ በግብፅ ምድር የተወለዱለት የየሴፍም ልጆች ሁለት ናቸው፤ ወደ ግብፅ የገቡት የያዕቆብ ቤተ ሰዎች ሁሉ ሰባ ናቸው።

28 ፤ ይሁዳንም በጌሢም እንዲቀበለው በፊቱ ወደ የሴፍ ላከ፤ ወደ ጌሢም ምድርም ደረሱ።

29 ፤ የሴፍም ሰረገላውን አዘጋጀ፤ አባቱንም እስራኤልን ሊገናኘው ወደ ጌሢም ወጣ፤ ባየውም ጊዜ በአንገቱ ላይ ወደቀ፤ አቅፎትም ረጅም ጊዜ አለቀሰ።

30 ፤ እስራኤልም የሴፍን። አንተ ገና በሕይወት ሳለህ ፊትህን አይቼአለሁና አሁን ልሙት አለው።

31 ፤ የሴፍም ወንድሞቹንና የአባቱን ቤተ ሰዎች እንዲህ አላቸው። እኔ መጥቼ ለፈርዖን እንዲህ ብዬ እነግረዋለሁ። በከነዓን ምድር የነበሩት ወንድሞቼና የአባቴ ቤተ ሰዎች ወደ እኔ መጥተዋል፤

32 ፤ እነርሱም በግ የሚጠብቁ ሰዎች ናቸው፤ እንስሳ ያረቡ ነበርና፤ በጎቻቸውንና ላሞቻቸውን ያላቸውንም ሁሉ

አመጡ።

33 ፤ ፈርዖንም ቢጠራችሁ። ተግባራችሁስ ምንድር ነው? ቢላችሁ፤

34 ፤ በግ ጠባቂ ሁሉ ለግብፅ ሰዎች ርኩስ ነውና በጌሄም እንድትቀመጡ እንዲህ በሉት። እኛ ባሪያዎችህ ከብላቴናነታችን ጀምረን እስከ አሁን ድረስ፤ እኛም አባቶቻችንም፤ እንስሳ አርቢዎች ነን። q ቀ*@

28 ፤ ጌሄም የሚለውን የግእዝ መጽሐፍ ራምሴ ይለዋል።